

پاک پتن میں حضرت بابا فرید گنج شکرؒ کے مزار پر بم دھماکہ پر الطاف حسین کا اظہارِ مذمت

بم دھماکوں کے ذمہ داروں کے خلاف کارروائی کی جائے، الطاف حسین

دھماکے میں خاتون سمیت متعدد زائرین کی شہادت اور زخمی ہونے پر اظہارِ افسوس

لندن۔۔۔ 25، اکتوبر 2010ء

متحدہ قومی موومنٹ کے قائد جناب الطاف حسین نے پاک پتن میں حضرت بابا فرید گنج شکرؒ کے مزار پر کے عقبی دروازے پر بم دھماکے کی سخت ترین الفاظ میں مذمت کی ہے اور دھماکے میں خاتون سمیت متعدد زائرین کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ حضرت بابا فرید گنج شکرؒ کے مزار پر بم دھماکہ امن و امان کی صورتحال کو خراب کرنے کی گھناؤنی سازش ہے جس کی جتنی بھی مذمت کی جائے کم ہے، خود کش حملے اور بم دھماکے کے ذمہ دار مسلمان تو کجا انسان کہلانے کے لائق بھی نہیں ہیں۔ انہوں نے کہا کہ حضرت بابا فرید گنج شکرؒ کے مزار پر زائرین کی تعداد زیادہ ہوتی ہے لہذا سفاک دہشت گردوں نے اس موقع سے فائدہ اٹھاتے ہوئے یہ سفاکانہ اور ظالمانہ عمل کیا۔ انہوں نے کہا کہ اس سے قبل دہشت گرد جولائی 2010 کے مہینے میں لاہور میں داتا دربار اور اکتوبر 2010 کے مہینے میں کراچی میں صوفی بزرگ حضرت عبداللہ شاہ غازیؒ کے مزار پر خود کش دھماکے کر چکے ہیں اور اس کے اب حضرت بابا فرید گنج شکرؒ کے مزار پر بم دھماکہ کھلی دہشت گردی ہے اور ملک کو عدم استحکام سے دوچار کرنے کی گھناؤنی سازش ہے۔ جناب الطاف حسین نے حکومت سے مطالبہ کیا کہ پاک پتن میں حضرت بابا فرید گنج شکرؒ اور تمام بزرگان دین کے مزاروں کے تحفظ کیلئے ٹھوس اقدامات کئے جائیں۔ جناب الطاف حسین نے بم دھماکے میں شہید ہونے والے زائرین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہیدوں کو اپنی جوار رحمت میں اعلیٰ مقام اور سوگواران کو صبر جمیل عطا فرمائے۔ انہوں نے تمام زخمیوں سے دلی ہمدردی کا اظہار کیا اور ان کی جلد و مکمل صحت یابی کیلئے دعا بھی کی۔



ایم کیو ایم کے رہنماؤں کو جان و مال کا تحفظ فراہم کرنا حکومت کی آئینی و قانونی ذمہ داری ہے، رابطہ کمیٹی
ڈاکٹر فاروق ستار، سید مصطفیٰ کمال، بابر غوری، حیدر عباس رضوی اور فیصل سبزواری کی جان کو خطرے کی اطلاعات پر اظہار تشویش

کراچی۔۔۔ 25، اکتوبر 2010ء

متحدہ قومی موومنٹ کی رابطہ کمیٹی نے وزارت داخلہ اور ذرائع ابلاغ کے ذریعہ موصول ہونے والی ان اطلاعات کہ ایم کیو ایم کے رہنماؤں کی جان کو شدید خطرہ ہے، پر گہری تشویش کا اظہار کیا ہے اور حکومت سے مطالبہ کیا ہے کہ ایم کیو ایم کے رہنماؤں کی جان و مال کے تحفظ کیلئے ٹھوس اور مثبت اقدامات کئے جائیں۔ ایک بیان میں رابطہ کمیٹی نے کہا کہ وفاقی وزیر داخلہ رحمان ملک نے ایم کیو ایم کے رہنماؤں کو فون کر کے مطلع کیا ہے کہ رابطہ کمیٹی کے ڈپٹی کنوینر وفاقی وزیر ڈاکٹر فاروق ستار، رابطہ کمیٹی کے رکن و سابق سٹی ناظم کراچی سید مصطفیٰ کمال، وفاقی وزیر سینیٹر بابر خان غوری، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی اور حق پرست صوبائی وزیر فیصل سبزواری کی زندگیوں کو شدید خطرہ ہے لہذا انہیں بہت احتیاط کیلئے کہا جائے۔ اسی طرح آج مختلف ٹی وی چینلوں کی جانب سے بھی بریکنگ نیوز نشر کی گئی ہے کہ ایم کیو ایم کے رہنماء ڈاکٹر فاروق ستار، سید مصطفیٰ کمال، بابر خان غوری، حیدر عباس رضوی اور فیصل سبزواری کی جان کو شدید خطرہ لاحق ہے۔ رابطہ کمیٹی نے ان اطلاعات پر گہری تشویش کا اظہار کرتے ہوئے کہا کہ ایم کیو ایم کے رہنماؤں کو جان و مال کا تحفظ فراہم کرنا حکومت کی آئینی و قانونی ذمہ داری ہے اور حکومت کو چاہئے کہ وہ ایم کیو ایم کے رہنماؤں کو سیکورٹی فراہم کرے۔ رابطہ کمیٹی نے حکومت خصوصاً وزیر داخلہ رحمان ملک سے مطالبہ کیا کہ ایم کیو ایم کے رہنماؤں کی زندگیوں کو لاحق خطرے کی اطلاعات کا فوری نوٹس لیا جائے اور ان کی جان و مال کے تحفظ کیلئے ٹھوس اور مثبت اقدامات کئے جائیں۔



الطاف حسین ہی مظلوموں کی آخری امید ہیں، مصطفیٰ کمال

ایم کیو ایم ہی پاکستان میں انقلاب لاسکتی ہیں

کلفن ڈیفنس ریزلٹنٹ کمیٹی کے ٹی منعقدہ ٹی پارٹی کے شرکاء کے سوالات کے جوابات

کراچی۔۔۔ 25، اکتوبر 2010ء

متحدہ قومی موومنٹ کی رابطہ کمیٹی کے رکن وسابق حق پرست سٹی ناظم سید مصطفیٰ کمال نے کہا ہے کہ ایم کیو ایم پاکستان میں بسنے والے تمام مظلوم قومیتوں کی سب سے بڑی نمائندہ جماعت ہے۔ انہوں نے متحدہ قومی موومنٹ کو بدنام کرنے والے سازشی عناصر کو مخاطب کرتے ہوئے کہا کہ عوام جانتے ہیں کہ 2002ء سے لیکر 2008ء تک متحدہ قومی موومنٹ کی دیہی سندھ اور کراچی میں گورنر، سٹی ناظم، ٹاؤن ناظمین تھے لیکن تاریخ گواہ ہے کہ کبھی کسی نے اس دور میں ٹارگٹ کلنگ، لینڈ گریپنگ اور مخالفین کے قتل کی وارداتیں نہیں دیکھی ہوں گی۔ ان خیالات کا اظہار ایم کیو ایم کی رابطہ کمیٹی کے رکن وسابق حق پرست ناظم کراچی سید مصطفیٰ کمال نے کلفن ڈیفنس ریزلٹنٹ کمیٹی کی جانب سے دی جانے والی ٹی پارٹی کے موقع پر کراچی کے موجودہ حالات کے حوالے سے شرکاء کے سوالات کے جواب دیتے ہوئے کیا۔ ٹی پارٹی کے شرکاء سے حق پرست ارکان قومی اسمبلی خواجہ سہیل منصور اور محترمہ خوش بخت شجاعت نے بھی مختصراً خطاب کیا اس موقع پر ایم کیو ایم کے رابطہ رکن کنور خالد یونس اور کلفن ڈیفنس ریزلٹنٹ کمیٹی کے ارکان کے علاوہ ان علاقوں کے معززین، تاجروں، بزنس کمیونٹی کے نمائندے اور عوام نے بہت بڑی تعداد میں موجود تھی جس میں خواتین کی اکثریت نمایاں تھی۔ مصطفیٰ کمال نے کہا کہ ایم کیو ایم اور الطاف حسین ہی مظلوموں کی آخری امید ہیں اور جناب الطاف حسین اراکیم کیو ایم ہی پاکستان میں انقلاب لاسکتے ہیں۔ ایم کیو ایم کی شہری قیادت نے پورے کراچی کے دور دراز علاقوں کو بلا تفریق مثالی ترقی دی جس کی نہ صرف شہر کراچی کے عوام بلکہ پوری دنیا گواہی دے رہی ہے۔ انہوں نے کہا کہ ملک میں رائج فرسودہ جاگیردارانہ وڈیرانہ نظام 63 سالوں کے دوران مسلسل جڑیں مضبوط سے مضبوط کرتا رہا ہے، یہ وہ دودھاری تلواری نظام ہے جس نے اپنے مفاد کی تکمیل کیلئے ایک جانب ملک میں صحت، تعلیم، روزگار، مہنگائی اور انتہاء پسندی و دہشت گردی جیسے دیگر سنگین مسائل کو جنم دیا تو دوسری جانب غریب عوام کو محرومیوں کا شکار کر کے ان سے جینے کا حق بھی چھین لیا، ایم کیو ایم کو اسی فرسودہ نظام کے خاتمے کیلئے جدوجہد کرنے کی سزا دی جا رہی ہے، ایم کیو ایم بانیان پاکستان کی اولادوں کی جماعت ہے جنہوں نے انگریزوں کے سامنے بھی کبھی سر نہ جھکا یا ظلم و ستم کے خلاف آواز اٹھانا ہمارا جدی پشتی مزاج ہے۔ سید مصطفیٰ کمال نے کہا کہ ملک کی دیگر سیاسی و مذہبی جماعتوں اور لسانی اکائیوں کی طرح ایم کیو ایم بھی فرسودہ جاگیردارانہ نظام کا حصہ بن جاتی اور من و عن اسے تسلیم کر لیتی تو آج حالات اس کے برعکس ہوتے لیکن ہمارے آباؤ اجداد نے کبھی کسی ظالم کے آگے سر نہیں جھکایا اور ظلم کے خلاف آواز اٹھانا ہماری پرانی روایت ہے جسے ہم عبادت سمجھ کر انجام دے رہے ہیں۔ انہوں نے کہا کہ ایم کیو ایم کے منتخب نمائندوں کی جانب سے کراچی اور سندھ میں بڑے پیمانے پر میگا پروجیکٹس کی تکمیل اور قومی اسمبلی میں لینڈ ریفارمز بل 2010ء جمع کروانے کے عمل نے جاگیرداروں کی نیندیں حرام کر دی ہیں اور اب وہ اپنی بقاء کیلئے نہ صرف ہاتھ پاؤں مار رہے ہیں بلکہ اپنے زرخیز دہشت گردوں کے ذریعے کراچی کے حالات بھی خراب کر رہے ہیں۔ انہوں نے کہا کہ یہ بات جاگیردار کیسے گوارہ

کر سکتے ہیں کہ غریب کا بچہ کسی اچھے اسکول میں تعلیم حاصل کرے، غریبوں کو صحت و صفائی کی سہولیات حاصل ہوں اور جس سے سڑک سے جاگیر دار و ڈیرے اپنی گاڑیوں میں گزرتے ہو اسی سڑک سے مزارعہ اور عام کسان بھی ان کی گاڑی سے بڑے حجم رکھنے والی بس میں گزرے۔ ایک سوال کے جواب میں انہوں نے کہا کہ نظام کو بدلنے کا عزم رکھنے والے حالات کا مقابلہ کرنا جانتے ہیں، اللہ تعالیٰ بھی انہی کی مدد کرتا ہے جو ہمت و حوصلے سے آگے بڑھنے کا عزم رکھتے ہیں اگر ہم آج ہمت ہار گئے تو کبھی ”داستان بھی نہ ہوگی ہماری..... داستانوں میں“ انہوں نے کہا کہ آج کراچی میں جو حالات پیدا کیے جا رہے ہیں اس کا مقصد ایم کیو ایم کے پیغام کو پھیلنے سے روکنا ہے، آج بھی ایم کیو ایم کے خلاف منفی پروپگنڈہ کیا جا رہا ہے اور ہر الزام ایم کیو ایم کے سر تھوپ کر ایم کیو ایم کو بدنام کرنے کی پالیسی اپنائی جا رہی ہے تاکہ غریب عوام کو ایم کیو ایم سے بدظن کیا جاسکے۔ انہوں نے کہا کہ ایم کیو ایم امن پسند جمہوری جماعت ہے تاہم اس کی امن پسندی کی پالیسیوں کو کمزوری ہرگز نہ سمجھا جائے ایم کیو ایم نے ماضی میں جن حالات کا تہما مقابلہ کیا ہے اس کے بعد بھی ایم کیو ایم کا پہلے سے زیادہ مضبوط و مستحکم ہو کر کھڑا ہونا اس بات کی واضح دلیل ہے کہ ایم کیو ایم سچی اور مخلص جماعت ہے جو درست سمت میں چلتے ہوئے فرسودہ نظام کے مکمل خاتمے کے ساتھ ساتھ غریب عوام کو درپیش مسائل کے حل اور ملک میں غریبوں کی حکمرانی قائم کرنے کیلئے جدوجہد کر رہی ہے آج غریب پنجابی، پنجتون، بلوچی، سندھی، سرائیکی، ہزارہ وال، کشمیری، گلگتی سمیت تمام زبانیں بولنے والے اور مذاہب سے تعلق رکھنے والے لوگ ایم کیو ایم میں شامل ہیں۔ تقریب سے حق پرست ارکان قومی اسمبلی خواجہ سہیل منصور اور محترمہ خوش بخت شجاعت نے خطاب کرتے ہوئے کہا کہ ماضی میں عوام کو گمراہ کرنے کیلئے جن بے بنیاد الزامات کو جواز کرایم کیو ایم کے خلاف آپریشن کیا گیا تھا آج وقت کے ساتھ ساتھ وہ الزامات نہ صرف غلط ثابت ہوئے بلکہ ایم کیو ایم کی مقبولیت میں مزید اضافہ ہوا۔ انہوں نے کہا کہ نظام کو بدلنے کیلئے ایم کیو ایم کی جدوجہد جاری ہے جو آئندہ بھی عوام کے تعاون سے جاری رہے گی۔



شیرشاہ کباڑی مارکیٹ کے تاجروں کے وفد کی ایم کیو ایم کی رابطہ کمیٹی سے ملاقات

کراچی ---25، اکتوبر 2010ء

شیرشاہ کباڑی مارکیٹ کے متاثرین کے ایک نمائندہ وفد نے پیر کی شام خورشید بیگم میموریل ہال عزیز آباد میں ایم کیو ایم کی رابطہ کمیٹی کے ارکان رضا ہارون اور شاہد لطیف سے ملاقات کی اور شیرشاہ کباڑی مارکیٹ میں سیکورٹی کے حوالے سے تاجروں میں پائی جانے والی بے چینی اور دیگر مسائل سے آگاہ کیا۔ اس موقع پر ایم کیو ایم کی کراچی تنظیمی کمیٹی کے انچارج حماد صدیقی کے علاوہ دیگر بھی موجود تھے۔ تاجروں کے وفد نے رابطہ کمیٹی کے ارکان کو بتایا کہ سانحہ شیرشاہ کباڑی مارکیٹ کے بعد تاجر شدید خوف و ہراس کا شکار ہیں جس کے باعث وہ تاحال اپنی دکانوں پر جانے سے قاصر ہیں۔ انہوں نے مزید کہا کہ دہشت گردوں نے نہ صرف فائرنگ کر کے قیمتی جانوں کا ضائع کیا بلکہ دکانوں میں اندر اور باہر رکھے قیمتی سامان کو شدید نقصان پہنچایا۔ انہوں نے کہا کہ شیرشاہ میں اتنا بڑا سانحہ ہونے کے باوجود بھی حکومتی سطح پر سیکورٹی کے حوالے سے کسی بھی قسم کے کوئی اقدامات دیکھنے میں نہیں آرہے ہیں جو تاجروں اور ان کے اہلخانہ کیلئے شدید بے چینی اور گہری تشویش کا باعث ہے۔ رابطہ کمیٹی کے ارکان نے شیرشاہ کباڑی مارکیٹ کے تاجروں کی گزارشات کو انتہائی غور سے سنا اور سانحہ پر قائد تحریک جناب الطاف حسین کی جانب سے دلی افسوس کا اظہار کرتے ہوئے انہیں ایم کیو ایم کی جانب سے ہر ممکن تعاون کی یقین دہانی کرائی۔ انہوں نے دعا کی کہ اللہ تعالیٰ سانحہ شیرشاہ کے تمام شہداء کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ رابطہ کمیٹی نے گورنر سندھ ڈاکٹر عشرت العباد خان، وزیر اعلیٰ سندھ سید قائم علی شاہ، صوبائی وزیر داخلہ ڈاکٹر ذوالفقار مرزا سمیت اعلیٰ حکومتی ارکان سے پر زور مطالبہ کیا کہ شیرشاہ کباڑی مارکیٹ کے تاجروں کو فی الفور تحفظ فراہم کیا جائے، تاجروں میں پائی جانے والی بے چینی کو ختم کیا جائے اور انہیں نقصانات کا معقول معاوضہ ادا کیا جائے تاکہ وہ اپنا کاروبار شروع کر سکیں۔

☆☆☆☆☆

گارڈن کالج چرچ کی زمین کو قبضہ کرنے والے عناصر سے آزاد کرایا جائے، زاہد ملک

با اثر افراد کی خلاف قانونی کارروائی عمل میں لائی جائے، زونل انچارج راولپنڈی زونل

راولپنڈی ---25، اکتوبر 2010ء

آل پاکستان مسیح لیگ کے سینئر صدر پرویز سلامت کی سربراہی میں چار رکنی نمائندہ وفد نے ایم کیو ایم راولپنڈی زون آفس میں زونل انچارج زاہد ملک سے ملاقات کی۔ اس موقع پر ایم کیو ایم راولپنڈی زونل کمیٹی کے ارکان بھی موجود تھے۔ ملاقات میں وفد کے ارکان گفتگو کرتے ہوئے بتایا کہ کچھ با اثر افراد اپنا اثر سوخ استعمال کرتے ہوئے گارڈن کالج چرچ کی زمین پر قبضہ کرنا چاہتے ہیں اور اپنے مذموم عزائم کیلئے یہ زمین حاصل کرنا چاہتے ہیں۔ ملاقات میں ایم کیو ایم راولپنڈی زون کے زونل انچارج زاہد ملک نے وفد کی گزارشات کو توجہ سے سنا اور گارڈن کالج چرچ کی زمین پر با اثر افراد کی جانب سے قبضہ پر گہری تشویش کا اظہار بھی کیا اور اس سلسلے میں ایم کیو ایم کی جانب سے ہر ممکن تعاون کا یقین دلایا اور نیک خواہشات کا اظہار بھی کیا۔

☆☆☆☆☆

سوگوار کارکنان سے رابطہ کمیٹی کا اظہار تعزیت

کراچی۔۔۔ 25 اکتوبر 2010ء

متحدہ قومی موومنٹ کی رابطہ کمیٹی نے ایم کیو ایم فیڈرل بی ایریا سیکٹر یونٹ 152 کے کارکن سید محمد تابش کی ہمیشہ ندا کنول اور سرجانی سیکٹر یونٹ تیسرٹاؤن کے کارکن محمد فیصل کے چھوٹے بھائی محمد سہیل کے انتقال پر گہرے دکھ اور افسوس کا اظہار کیا ہے۔ اپنے ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے اللہ تعالیٰ کے حضور دعا کی کہ مرحومین کو اپنی جوار رحمت میں جگہ نصیب فرمائے اور لواحقین کو صبر جمیل عطا کرے۔ (آمین)



